



گورنر KATHY HOCHUL

فوری ریلیز کے لیے: 15/7/2022

گورنر HOCHUL نے نیو یارک کی ریاست میں کم خرچ بینکنگ کے عزم کو جاری رکھنے کے لیے قانون سازی پر دستخط کیے

قانونی مسودہ (S.9348/A.8292) محکمہ مالیاتی خدمات کو اوور ڈرافٹ فیس پر مطالعہ کرنے کی ہدایت کرتا ہے

گورنر Kathy Hochul نے آج قانونی مسودہ (S.9348/A.8292) پر دستخط کیے ہیں جس میں محکمہ مالیاتی خدمات (Department of Financial Services) کے سپرنٹنڈنٹ کو نیو یارک کی ریاست میں بینک اوور ڈرافٹ فیس پر ایک مطالعہ کرنے کی ہدایت کی گئی ہے۔ یہ رپورٹ ریاست کی، ضرورت سے زیادہ مالیاتی فیسوں کا حل کرنے اور نیو یارک کے کم آمدنی والے باشندوں کو بینکنگ کے کم خرچ اختیارات تک رسائی میں مدد کرنے کے لیے جاری ان کوششوں کے لیے معلومات فراہم کرے گی جو محنت سے کمائی گئی جمع پونجی کی حفاظت اور اس میں اضافہ کریں۔

"اب جبکہ نیو یارک کے باشندے عالمگیر وباء کی معاشی تکلیفات سے نکل رہے ہیں، یہ انتہائی اہم ہے کہ ہم بینکنگ کی کم خرچ خدمات تک رسائی بڑھانے کے لیے ہر ممکن کوشش کریں،" گورنر Hochul نے کہا۔ "اس قانون سازی سے اس بات کو یقینی بنانے میں مدد ملے گی کہ نیو یارک کے ہر باشندے کو، قطع نظر اس کے کہ وہ کہاں رہتے ہیں، اپنی ضروریات کا انتظام کرنے اور ان کا حصول یقینی بنانے کے لیے بینکنگ کی کم خرچ خدمات تک رسائی حاصل ہو۔"

مالیاتی خدمات کی سپرنٹنڈنٹ Adrienne A Harris نے کہا، "میں گورنر Hochul اور قانون سازوں کو اس قانون سازی کو نافذ کرنے اور کم اور متوسط آمدنی والے افراد، تارکین وطن اور مختلف رنگ کے باشندوں سمیت پسماندہ کمیونٹیز کو بینکنگ کی کم خرچ مصنوعات اور خدمات فراہم کرنے کے نیو یارک کے عزم کو جاری رکھنے پر سراہتی ہوں۔ DFS نیویارک کے تمام باشندوں کے لیے مساوی اور شفاف مالیاتی نظام کی تعمیر کے لیے ہر ممکن اقدام جاری رکھے گا۔"

یہ قانون DFS کو ہدایت کرتا ہے کہ وہ نیو یارک کی ریاست میں اوور ڈرافٹ فیس پر ایک مطالعہ کرے اور ان چیزوں کا جائزہ لے:

- نیو یارک میں ادا کی جانے والی اوور ڈرافٹ فیس کی کل رقم۔
- اس طرح کی فیسوں کی جغرافیائی تقسیم۔
- کیا کسی بھی کمیونٹی میں اوور ڈرافٹ فیس کی شرح زیادہ ہے اور ان زیادہ شرحوں کی ممکنہ وجہ۔
- براہ راست یا بالواسطہ گفت و شنید کے ذریعے کم کی گئی اوور ڈرافٹ فیس کا فیصد تناسب۔
- ادارے فیس پر گفت و شنید سے متعلق صارفین کے حقوق کو کیسے ظاہر کرتے ہیں۔

ریاست کے سینیٹر James Sanders Jr. نے کہا، "اوور ڈرافٹ فیس پر نیو یارک کے باشندوں کا سالانہ کئی ملین ڈالرز کا خرچ آتا ہے۔ کم آمدنی والے رہائشیوں کو پہلے ہی اپنے اخراجات پورے کرنے میں مشکلات کا سامنا ہے۔ یہ قانون سازی اوور ڈرافٹ فیس کے حقیقی اثرات کو سمجھنے میں ہماری مدد کرے گی تاکہ ہم اس مسئلے کو حل کرنے کے طریقے تلاش کر سکیں۔"

رکن اسمبلی **Patricia Fahy** نے کہا، "نیو یارک کے بہت سے باشندے، خاص طور پر کم آمدنی والے اور پسماندہ کمیونٹیز سے تعلق رکھنے والے، سفاکانہ اوور ڈرافٹ فیسوں سے دوچار ہیں جو ذاتی مالی استحکام کی راہ میں رکاوٹ ہیں۔ امریکیوں نے سال 2019 میں صرف اوور ڈرافٹ فیس اور اخراجات کی مد میں مجموعی طور پر \$15.5 بلین کی کثیر ادائیگی کی۔ محکمہ مالیاتی خدمات کو اوور ڈرافٹ فیس اور نیو یارک کے باشندوں پر ان کے اثرات کا مطالعہ کرنے کی ہدایت کرنے سے، ہمیں اس بات کا واضح تر اندازہ ہو گا کہ نیو یارک کے باشندوں اور ان کے مالی معاملات پر سے اس بڑھتے ہوئے مالی بوجھ کو کس طرح بہتر طور پر کم کیا جائے۔ اس اہم بل پر دستخط کر کے اس کو قانونی شکل دینے پر گورنر **Kathy Hochul** اور محکمہ مالیاتی خدمات کے اب تک کیے گئے اقدامات کا شکریہ۔"

یہ قانون اور اس کے نتیجے میں ہونے والے مطالعے اور نتائج کی رپورٹ گورنر **Hochul** کے اس مسلسل عزم کی تکمیل کریں گے کہ فیس کے سخت، غیر شفاف اور سفاکانہ طریقوں سے نمٹنا جائے۔ اس ہفتے کے شروع میں، گورنر نے **DFS** کو نیو یارک کے زیر انتظام بینک، کریڈٹ یونینز اور دیگر ڈپازٹری اداروں کے لیے **رہنمائی** جاری کرنے کی ہدایت کی جس میں ان کو مندرجہ ذیل طریقہ ہائے کار سے اجتناب کرنے کی تنبیہ کی جائے:

- مثبت لین دین کی منظوری دیں، منفی لین دین کا تصفیہ کریں: صارفین سے اس وقت بھی اوور ڈرافٹ فیس وصول کرنا جب کہ صارف کے پاس اکاؤنٹ میں اس لین دین کو پورا کرنے کے لیے مثبت بیلنس موجود ہو اور جب ادارے کی طرف سے اس حوالے سے اختیار دیا گیا ہو۔
- غیر ضروری اوور ڈرافٹ پروٹیکشن ٹرانسفر سے پیدا ہونے والی ڈبل فیس: اوور ڈرافٹ سے بچنے کے لیے "اوور ڈرافٹ پروٹیکشن" کے نام پر، ناکافی رقم کی صارف کے دوسرے اکاؤنٹ سے منتقلی کے لیے صارفین سے فیس وصول کرنا، جس کے نتیجے میں صارف سے اوور ڈرافٹ فیس کے ساتھ ساتھ "اوور ڈرافٹ پروٹیکشن" کی منتقلی کی فیس دونوں وصول کی جاتی ہیں۔
- نمائندگی کی فیس: مناسب طور پر آگاہ کیے بغیر، ایک ہی رد شدہ لین دین کے لیے ایک صارف سے ایک سے زیادہ **NSF** فیس وصول کرنا، جہاں مرچنٹ فنڈز وصول کرنے کی دوسری یا تیسری کوشش میں بینکنگ ادارے کو اسی لین دین کو دوبارہ پیش کرے۔

آج کے بل پر دستخط اپریل کی **رہنمائی** کی پیروی بھی کرتے ہیں جو ریاست کے زیر انتظام بینکوں کو ریاست کے کم خرچ بینکنگ کے تقاضوں کو پورا کرنے کے لیے "بینک آن" تصدیق شدہ اکاؤنٹس پیش کرنے کی ترغیب دیتی ہے۔ بینک آن اکاؤنٹس اوور ڈرافٹ فیس کو ختم کرتے ہیں اور خدمات سے محروم کمیونٹیز کے افراد کو بینکنگ کے نظام کی جانب راغب کرنے کے لیے اہم ہیں۔

###

اضافی خبریں یہاں دستیاب ہیں www.governor.ny.gov
ریاست نیویارک | ایگزیکٹو چیمر | 518.474.8418 | press.office@exec.ny.gov